

16. தலைப்பு 16 – பாராளுமன்றம்

16.1 கணக்காய்வின் நோக்கெல்லை

பாராளுமன்றத்தின் 2013 திசெம்பர் 31 இல் முடிவடைந்த ஆண்டிற்கான நிதி அறிக்கைகள், இணக்கக் கூற்றுக்கள், ஏடுகள், பதிவேடுகள் மற்றும் ஏனைய அறிக்கைகள் என்பவற்றை உள்ளடக்கிய ஒதுக்கீட்டுக் கணக்கு இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் கீழ் கணக்காய்வு செய்யப்பட்டன. மீளாய்வாண்டிற்கான முகாமைத்துவக் கணக்காய்வு அறிக்கை 2014 ஆகஸ்ட் 15 ஆந் திகதி பாராளுமன்றத்தின் பொதுச் செயலாளரிடம் வழங்கப்பட்டது. கணக்குகள் மற்றும் இணக்கக் கூற்றுக்கள் தொடர்பான கணக்காய்வு அவதானிப்புக்கள், கருத்துரைகள், காண்புகள் என்பன கணக்காய்விற்காகச் சமர்ப்பிக்கப்பட்ட கணக்குகள் மற்றும் இணக்கக் கூற்றுக்கள் தொடர்பான மீளாய்வு, கொடுக்கல் வாங்கல் மாதிரிகள் மீதான தெரிவுச் செவ்வை பார்த்தல் என்பவற்றின் அடிப்படையில் எழுந்தனவேயாகும். அம் மீளாய்வினதும் செவ்வைபார்த்தலினதும் நோக்கெல்லை, பரப்பு என்பன எனக்கு கிடைக்கப்பெற்றுள்ள பதவியணியினர், ஏனைய வளங்கள், காலம் என்பவற்றின் வரையறைக்குட்பட்டு இயலுமான அளவில் விரிவானதோர் கணக்காய்வினை மேற்கொள்ளக் கூடிய வகையில் தயாரிக்கப்பட்டதாகும்.

16.2 கணக்குகள் மற்றும் இணக்கக் கூற்றுக்கள் தொடர்பாக பிரதான கணக்கீட்டு உத்தியோகத்தரின் பொறுப்புக்கள்

ஒதுக்கீட்டுக் கணக்கு மற்றும் இணக்கக் கூற்றினை இலங்கை சனநாயக சோசலிசக் குடியரசு அரசியலமைப்பின் 148, 149, 150 மற்றும் 152 ஆம் உறுப்புரைகள், ஏனைய நியதிச்சட்ட ஏற்பாடுகள், பொது நிதி மற்றும் நிர்வாக ஒழுங்குவிதிகள் என்பவற்றிற்கு இணங்க பேணுதல், தயாரித்தல், நியாயமாகச் சமர்ப்பித்தல் என்பன பிரதான கணக்கீட்டு உத்தியோகத்தரின் பொறுப்பாகும். மோசடிகள் அல்லது தவறுகளின் காரணமாக ஏற்படக் கூடிய பொருண்மையான பிறழ் கூற்றுக்களிலிருந்து விடுபட்ட கணக்குகளையும் இணக்கக் கூற்றுக்களையும் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளைத் திட்டமிடல், அமுலாக்குதல், செயற்படுத்துதல் என்பன இந்த பொறுப்பில் உள்ளடங்குகின்றன.

16.3 கணக்காய்வு அவதானிப்புகள்

2013 திசம்பர் 31 இல் முடிவடைந்த ஆண்டிற்கான நிதி அறிக்கைகள் மற்றும் ஏடுகளின் பிரகாரம் பாராளுமன்றத்தின் ஒதுக்கீட்டுக் கணக்கு, வருமானக் கணக்கு மற்றும் இணக்கக் கூற்று என்பன இவ்வறிக்கையின் (அ) தொடக்கம் (ஊ) வரையான போது அவதானிப்புகள் மற்றும் 16.4 இலிருந்து 16.10 வரையான பந்திகளில் குறிப்பிடப்பட்ட பிரதான கணக்காய்வு அவதானிப்புகளைத் தவிர்த்து திருப்திகரமாகத் தயாரிக்கப்பட்டுள்ளன என்பது அவதானிக்கப்பட்டது.

(அ) பதிவேடுகள் மற்றும் புத்தகங்களைப் பேணாமை

பாராளுமன்றத்தால் பின்வரும் பதிவேடுகள் பேணப்பட்டிராமை தெரிவுக் கணக்காய்வின் போது அவதானிக்கப்பட்டது.

பதிவேட்டு வகை

உரிய பிரமாணங்கள்

கணனி, உதிரிப்பாகங்கள் மற்றும் கணனி மென்பொருட்கள் தொடர்பாக நிலையான சொத்துப் பதிவேடு

2002 நவம்பர் 28 ஆம் திகதிய ஐஏஐ/2002/02 ஆம் இலக்க திறைசேரிச் சுற்றறிக்கை

நிலையான சொத்துப் பதிவேடு

1978 திசம்பர் 19 ஆம் திகதிய 842 ஆம் இலக்க திறைசேரிச் சுற்றறிக்கை

(ஆ) கணக்காய்விற்கான சான்றுகளின்மை

பின்வரும் கணக்கு விடயங்கள் அவற்றிற்கு எதிராகக் காண்பிக்கப்பட்டுள்ள சான்றுகள் இன்மையால் அக் கணக்கு விடயங்களை திருப்திகரமாகச் சான்றுறுதிப்படுத்த முடியாதிருந்தது.

கணக்கு விடயம்		பெறுமதி	சமர்ப்பிக்கப்படாத சான்றுகள்
-----		-----	-----
		ரூபா	
(i)	பாராளுமன்ற சமையலறை திருத்தப்படல்	14,608,780	உரிய கோவை
(ii)	வெளிநாட்டு தொடர்புகள் மற்றும் கூட்டமைப்பு அலுவலகச் செலவினம்	10,000,000	எவ்வித தகவலும்
(iii)	பங்களிப்பு மற்றும் அன்பளிப்புப் பணம்	9,500,000	எவ்வித தகவலும்
(iv)	வெளிநாட்டுத் தொடர்பாடல் மற்றும் கூட்டமைப்பு அலுவலகம் மற்றும் பங்களிப்பு மற்றும் அன்பளிப்புத் தொகை 2008 முதல் 2012 வரை	237,600,000	எவ்வித தகவலும்
(v)	பாராளுமன்ற பொது நலவாய மாநாட்டுக்கான செலவினங்கள்	87,300,000	எவ்வித தகவலும்
(இ) கணக்காய்வு ஐயவினாக்களுக்குப் பதிலளித்தல்			

பாராளுமன்றத்திற்கு மீளாய்வாண்டின் போது சமர்ப்பிக்கப்பட்ட கணக்காய்வு ஐயவினாக்களுக்கு 2014 மார்ச் 31 ஆம் திகதி வரையிலும் பதிலளிக்கப்பட்டிருக்கவில்லை.			
(ஈ) பாதீட்டு முரண்			

18 செலவின விடயங்களுக்காக மிகை ஏற்பாடு மேற்கொள்ளப்பட்ட காரணத்தால் ஏற்பாடுகள் பயன்படுத்தப்பட்டதை அடுத்து சேமிப்பு ரூபா 59,432,028 தொகையானதுடன் அச் சேமிப்பு செலவின விடயங்களுக்கு			

உரித்தான தேறிய ஏற்பாட்டில் 7 சதவீதத்திற்கும் 82 சதவீதத்திற்கும் இடையிலான வீச்சில் காணப்பட்டது.

(உ) பொது வைப்புக் கணக்கு

2013 திசெம்பர் 31 ஆந் திகதியில் உள்ளவாறு பொது வைப்புக் கணக்கின் மீதி ரூபா 2,464,152 ஆக இருந்ததுடன் கணக்காய்விற்குச் சமர்ப்பிக்கப்பட்ட வைப்புக்களின் காலப்பகுப்பாய்வின் கூட்டுத்தொகை ரூபா 2,453,502 ஆகக் காணப்பட்டது. இதன் படி ரூபா 10,650 தொகையான வேறுபாடு வெளிப்படுத்தப்பட்டது.

(ஊ) அரசாங்க உத்தியோகத்தர்களுக்கான முற்பணக் கணக்கு தொடர்பான இணக்கக் கூற்று

பின்வரும் அவதானிப்புகள் மேற்கொள்ளப்படுகின்றன.

- (i) 01601 ஆம் விடய இலக்க முற்பணக் கணக்கின் மீதான 2013 திசெம்பர் 31 இல் உள்ளவாறான இணக்கக் கூற்றின் படி அத்தினத்தில் அறவீடு நிலுவையாகக் காணப்பட்ட மீதிகளின் கூட்டுத்தொகை ரூபா 1,928,695 ஆகக் காணப்பட்டதுடன் இந் நிலுவை மீதியை அறவிடும் பின்தொடர் நடவடிக்கைகள் நலிவான நிலையில் காணப்பட்டன.
- (ii) 2013 திசெம்பர் 31 இல் உள்ளவாறு நிலுவையாகக் காணப்பட்ட கடன் மீதி ரூபா 1,928,695 ஆகக் காணப்பட்டதுடன் அக் கடன் மீதியில் 55 சதவீதம் அதாவது ரூபா 1,057,862 தொகை 5 ஆண்டுகளுக்கு மேற்பட்ட காலமாக நிலவிவரும் கடன் மீதிகளாகக் காணப்பட்டன.
- (iii) வேலை இடைநிறுத்தப்பட்ட உத்தியோகத்தர்களிடமிருந்து அறவிடப்பட வேண்டிய கடன் மீதியின் கூட்டுத்தொகை ரூபா 94,240 ஆகக் காணப்பட்டதுடன் இதில் ரூபா 91,990 தொகை 16 ஆண்டுகளுக்கு மேல் பழைமை வாய்ந்த மீதியாகும். இக் கடன் மீதிகளை அறவிடுவதற்கோ அல்லது புத்தகங்களிலிருந்து அகற்றப்படுவதற்கோ மீளாய்வாண்டின் போதும் நடவடிக்கை எடுக்கப்பட்டிருக்கவில்லை.

- (iv) அங்கத்துவக் கடன் பதிவேட்டில் உத்தியோகத்தர்கள் பெற்றுக்கொண்ட கடன் வகையின் படி தயாரித்திருக்கவில்லை.

16.4 நல்லாளுகையும் கணக்களிப்பொறுப்பும்

16.4.1 வருடாந்த செயல் நடவடிக்கைத் திட்டம்

2010 மார்ச் 10 ஆந் திகதிய பீஎப்/ஆர்/2/2/3/5(4) ஆம் இலக்க அரசு நிதிப்பணிப்பாளர் நாயகத்தின் கடிதத்தின் 1.4.1 ஆம் பந்தியின் பிரகாரம் பாராளுமன்றத்தால் வருடாந்த செயல் நடவடிக்கைத் திட்டம் ஒன்று தயாரிக்கப்பட வேண்டிய போதிலும் மீளாய்வாண்டிற்கான செயல் நடவடிக்கைத் திட்டம் 2013 திசெம்பர் 31 ஆம் திகதி வரையிலும் தயாரிக்கப்பட்டிருக்கவில்லை.

16.4.2 கணக்காய்வு மற்றும் முகாமைத்துவக் குழுக் கூட்டம் செயற்படுத்தல்

காலாண்டிற்கு ஒரு முறை கணக்காய்வு மற்றும் முகாமைத்துவக் குழுக் கூட்டம் கூட்டப்பட வேண்டிய போதிலும் மீளாய்வாண்டின் போது முன்று கூட்டத்தொடர்கள் மாத்திரமே நடாத்தப்பட்டிருந்தன.

16.5 சொத்துக்கள் முகாமைத்துவம்

(அ) வருடாந்த பொருள் மெய்மையாய்வை நடாத்துதல்

பின்வரும் அவதானிப்புகள் மேற்கொள்ளப்படுகின்றன.

2010 திசெம்பர் 17 ஆந் திகதிய பீஎப்/மெய்மையாய்வுச் சபை/01 ஆம் இலக்க அரசாங்க நிதிப் பணிப்பாளர் நாயகத்தின் கடிதத்தின் மூலம் திருத்தப்பட்ட 2009 திசெம்பர் 09 ஆந் திகதிய 441 ஆம் இலக்க அரசாங்க நிதிச் சுற்றுநிருபத்தின் பிரகாரம் 2013 இன் வருடாந்த பொருள் மெய்மையாய்வு மேற்கொள்ளப்பட்டு அவ்வறிக்கை 2014 மார்ச் 31 ஆந் திகதிக்கு முன்னர் கணக்காய்வாளர் தலைமை அதிபதிக்குச் சமர்ப்பிக்கப்பட வேண்டிய போதிலும் பாராளுமன்றத்தால் 2014 செப்டெம்பர் 30 ஆந் திகதி வரையிலும் வருடாந்த பொருள் மெய்மையாய்வு அறிக்கை கணக்காய்விற்காகச் சமர்ப்பிக்கப்பட்டிருக்கவில்லை. இறுதியாக வருடாந்த பொருள் மெய்மையாய்வு 2011 ஆம் ஆண்டிற்காக நடாத்தப்பட்டிருந்தன.

(ஆ) தீர்க்கப்படாத பொறுப்புகள்

2013 திசெம்பர் 31 இல் உள்ளவாறு ஒரு வருடத்திற்குக் குறைவான காலமாக நிலவிவரும் தீர்க்கப்படாத பொறுப்புகளின் கூட்டுத்தொகை ரூபா 32,333,311 ஆகக் காணப்பட்டது.

16.6 இணக்கமின்மைகள்

சட்டங்கள், விதிகள், பிரமாணங்கள் முதலியவற்றுடனான இணக்கமின்மை

கணக்காய்வுத் தெரிவுப் பரிசோதனைகளின் போது அவதானிக்கப்பட்ட சட்டங்கள், விதிகள், பிரமாணங்கள் என்பவற்றின் ஏற்பாடுகளுடனான இணக்கமின்மைச் சந்தர்ப்பங்கள் கீழே விபரித்துக் காண்பிக்கப்பட்டுள்ளன.

சட்டங்கள், விதிகள் மற்றும் பிரமாணங்களுடனான தொடர்பு	பெறுமதி ரூபா	இணங்காமைகள்
(அ) நியதிச் சட்ட ஏற்பாடுகள்		
(i) 1953 இன் 9 ஆம் இலக்க பாராளுமன்ற பதவியணியினர் அதிகாரச்சட்டத்தின் 4 ஆம் பிரிவு	-	பாராளுமன்ற பதவியணியினருக்கு வருடாந்த சம்பள ஏற்றங்களுக்கு மேலதிகமாக 10 சம்பள ஏற்றங்கள் வழங்கப்படுகையில் அமைச்சரவை அங்கீகாரம் பெறப்பட்டிருக்க வில்லை.
(ii) 1953 இன் 9 ஆம் இலக்க பாராளுமன்ற பதவியணியினர் அதிகாரச்சட்டத்தின் 5 ஆம் பிரிவு		பாராளுமன்ற பதவியணியினரின் ஆலோசனைச் செயற்பாட்டுக் குழுவிற்கு சம்பளம் வழங்கப்படுவது தொடர்பான நிபந்தனைகள், வாடகைக் கொடுப்பனவு, ஏனைய படிிகள், சம்பள ஏற்ற வழங்கல்கள், லீவு, ஓய்வு பெறும் வயது மற்றும் ஓய்வூதியச் சம்பளம் போன்றவை தொடர்பான நிதிப் பிரமாணம் தயாரிக்கப்பட்டிருக்கவில்லை.

(ஆ) இலங்கை சனநாயக
சோசலிசக் குடியரசின் தாபன
விதிக்கோவை

II ஆவது அத்தியாயத்தின் 2.1
ஆம் பிரிவு

(i) தாபனத்தால் முறையான
ஆட்சேர்ப்பு நடைமுறையொன்று
தயாரிக்கப்பட்டிருக்கவில்லை.

(ii) அமைச்சரவையால் பாராளுமன்ற
ஊடக உத்தியோகத்தருக்கான பதவி
அங்கீகரிக்கப்படுகையில் தேசிய
சம்பளங்கள் மற்றும் ஆளணி
ஆணைக்குழுவின்
பரிந்துரைகளுக்கு அமைய
அங்கீகாரம் பெறப்பட்டிருக்க
வில்லை. அவ் ஆணைக்குழு
வால் பரிந்துரைக்கப்பட்டிருந்த
ஆகக் குறைந்த தகைமையை
யேனும் கொண்டிராத ஓர்
உத்தியோகத்தர் அப் பதவிக்காக
சேர்க்கப்பட்டிருந்தார்.

(iii) மனைக் கட்டுப்பாட்டு
உதவியாளர் பதவியில்
கடமையாற்றிய ஓர் ஊழியர்
பொருட்களைப் பொறுப்பேற்கும்
பதவிக்கும், தோட்டப் பராமரிப்பு
உதவியாளர் (அமைய) பதவியில்
கடமையாற்றிய ஊழியர்
பொருட்களைப் பொறுப்பேற்கும்
பதவிக்கும் நியமிக்கப்பட்டிருந்தனர்.
இந் நியமனம் தொடர்பாக உரிய
ஊழியர்களின் கோரிக்கை
மாத்திரம் அடிப்படையாக்
கொள்ளப்பட்டிருந்ததுடன் நியமனக்
கடிதத்தில் அவ் ஊழியரின்

கோரிக்கையின் அடிப்படையில்
அப் பதவி வழங்கப்பட்டதாகக்
குறிப்பிடப்பட்டிருந்தது.

(இ) இலங்கை சனநாயக
சோசலிசக் குடியரசின் நிதிப்
பிரமாணம்

நிதிப் பிரமாணம் 115(3) (ஆ)

1,782,523

அதிகாரப்பொறுப்புடைய ஓர்
உத்தியோகத்தரின் உறுதிப்படுத்தல் இன்றி
கொடுப்பனவு மேற்கொள்ளப்பட்டிருந்தது.

நிதிப் பிரமாணம் 754(4)

- டயர் இருப்புப் பதிவேடு முறையாக
பேணப்பட்டிருக்கவில்லை.

நிதிப் பிரமாணம் 102, 103, 104
மற்றும் 110

8,775

ஞாபகார்த்த விற்பனைக்கூடத்தில்
காணாமற்போன பொருட்கள் தொடர்பாக
நிதிப் பிரமாணத்தின் பிரகாரம் நடவடிக்கை
எடுக்கப்பட்டிருக்கவில்லை.

(ஈ) பொது நிருவாகச் சுற்றறிக்கை

1990 ஒக்டோபர் 10 ஆந்
திகதிய 41/90 ஆம் இலக்க
சுற்றுநிருபத்தின் 2.11 ஆம்
பந்தி

ஒவ்வொரு 06 மாதங்களுக்கு ஒரு
தடவையும் வாகனங்களின் எரிபொருள்
பயன்பாடு பரீட்சிக்கப்பட்டிருக்கவில்லை.

(உ) அரசு நிதிச் சுற்றறிக்கை

2003 ஆகஸ்ட் 31 ஆம் திகதிய
353(5) ஆம் இலக்க
சுற்றறிக்கையின் 1.1 ஆம் பந்தி

வாகனக் கைதவிர்ப்பின் போது 10
ஆண்டுகளுக்கு மேல் பழைமை
வாய்ந்த பொருளாதார ரீதியாக
பயனற்ற வாகனங்களுக்காக
முன்னுரிமை வழங்கப்பட வேண்டிய
போதிலும் வாகனக் கைதவிர்ப்பின்
போது இது குறித்து கவனம்
செலுத்தப்படாது 5 ஆண்டுகளுக்கு
குறைவான வாகனங்கள்
கைதவிர்க்கப்பட்டிருந்தன.

16.7 வங்கிக் கணக்கு செயற்பாடுகளில் குறைபாடு

2007 ஆம் ஆண்டு முதல் பாராளுமன்றத்தினால் முடப்பட்டிருந்த பழைய வங்கி நடைமுறை கணக்கில் காசேட்டின் படி ரூபா 1,315,440 தொகையான மேலதிகப்பற்று மீதியொன்று நிலவியமை 2013 சனவரி 01 ஆம் திகதி தயாரிக்கப்பட்டிருந்த வங்கிக் கணக்கிணக்கக் கூற்றில் காண்பிக்கப்பட்டிருந்தது. அம் மேலதிகப் பற்று மீதியில் 2013 ஆம் ஆண்டின் போது ரூபா 596,548 தொகை தீர்க்கப்பட்டதாக 2013 திசம்பர் 31 இல் உள்ளவாறு கணக்காய்விற்காகச் சமர்ப்பிக்கப்பட்ட வங்கிக் கணக்கிணக்கக் கூற்றில் காண்பிக்கப்பட்டிருந்தது. இதன் படி, 2013 திசம்பர் 31 இல் உள்ளவாறு மேலும் ரூபா 718,891 மேலதிகப் பற்று பழைய நடைமுறைக் கணக்கில் நிலவுவதாக வங்கிக் கணக்கிணக்கக் கூற்றில் குறிப்பிடப்பட்டுள்ளது. கணக்காய்வின் போது அக் கொடுக்கல்வாங்கலை உறுதிப்படுத்துவதற்கான தகவல்கள் சமர்ப்பிக்கப்பட்டிராமையால் மேலதிகப் பற்றும் தீர்க்கப்படும் சரியான தன்மை குறித்தும் திருப்திகொள்ள முடியாதிருந்தது.

16.8 முறையற்ற கொடுக்கல் வாங்கல்கள்

பாராளுமன்ற கூட்டங்கள் நடாத்தப்படும் நாட்களில் பி.ப 6.30 இன் பின்னர் சேவையில் ஈடுபடுகின்ற உத்தியோகத்தர்களுக்கு போக்குவரத்து நெருக்கடியைக் கருத்திற்கொண்டு செலுத்தப்படும் போக்குவரத்துப் படிப்பணம் உத்தியோகபூர்வ வாகன வசதிகள் வழங்கப்பட்டுள்ள உத்தியோகத்தர்களுக்கும் செலுத்தப்பட்டிருந்தது.

16.9 தீர்க்கப்பட்டிராத கணக்காய்வு பந்திகள்

பாராளுமன்றத்திற்குரிய கணக்காய்வாளர் தலைமை அதிபதி அறிக்கையில் உள்ளடக்கப்பட்டிருந்த கணக்காய்வுப் பந்திகள் தொடர்பாக முறையான வகையில் நடவடிக்கை எடுக்கப்பட்டிராததுடன் அப் பந்திகளிற்கான தொடர்பு பின்வருமாறாகும்.

கணக்காய்வாளர் தலைமை
அதிபதி அறிக்கையின் தொடர்பு

தொடர்புபடுத்தப்பட்ட விடயம்

ஆண்டு

பந்தி இல

2009

5(அ)ii

பாராளுமன்றத்தின் இரு உத்தியோகத்தர் கள் வருகை மற்றும் வெளிச்செல்லல் கைச்சாத்திட்டிராமையால் சேமித்திருந்த ஓய்வு லீவிற்காக ஊக்குவிப்புக் கொடுப்பனவாக 2008 ஆம் 2009 ஆம் ஆண்டுகளின் போது ரூபா 264,910 கூட்டுத்தொகையானது செலுத்தப்பட்டிருந்தது.

7 (இ)

2009 ஆம் ஆண்டின் போது ஆரம்பிக்கப்பட்ட சமையலறை நவீனமயமாக்கல் நடவடிக்கைகளுக்காக 2010 யூன் 30 ஆம் திகதி வரை ரூபா 20,141,658 தொகை செலவிடப்பட்டிருந்த போதிலும் சமையலறையின் சுத்தம் பேணப்படும் வகையில் நீர் வெளியேற்றும் முறைமை அமைக்கப்பட்டிருக்கவில்லை.

2011

1.5(அ)(i)

பாராளுமன்றத்தின் பதவியணியின் ஆலோசனைக் குழுவின் அங்கீகாரம் இன்றி பாராளுமன்றத்தின் பொதுச் செயலாளரால் மூன்று உத்தியோகத்தர்களுக்கு வருடாந்த சம்பள ஏற்றங்களுக்கு மேலதிகமாக 14 சம்பள ஏற்றங்கள் வழங்கப்பட்டிருந்தன.

16.10 மனிதவள முகாமைத்துவம்

அங்கீகரிக்கப்பட்ட பதவியணியினரும் உள்ளபடியான பதவியணியினரும்

2013 திசெம்பர் 31 இல் உள்ளவாறான பதவியணியினர் தொடர்பான நிலைமை பின்வருமாறு இருந்தது.

ஊழியர் வகை	அங்கீகரிக்கப்பட்ட பதவியணியினர்	உள்ளபடியான பதவியணியினர்	வெற்றிடங்களின் எண்ணிக்கை	மேலதிக எண்ணிக்கை
(i) சிரேஷ்ட நிலை	55	51	4	-
(ii) மூன்றாம் நிலை	150	128	22	-
(iii) இரண்டாம் நிலை	208	190	18	-
(iv) ஆரம்ப நிலை	470	445	25	-
(v) ஏனையவை (அமைய/தற்காலிக/ ஒப்பந்த அடிப்படை)	73	83	-	10
மொத்தம்	956	897	69	10

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டின் இறுதியளவில் காணப்பட்ட 69 வெற்றிடங்களை நிரப்புவதற்கு நிறுவகம் நடவடிக்கை எடுத்திருக்கவில்லை.

(ஆ) ஆட்சேர்க்கப்பட்டிருந்த மேலதிக பதவியணியினர் தொடர்பாக முறையான அங்கீகாரம் பெற்றுக்கொள்ளப்படுவதற்கு நிறுவகம் நடவடிக்கை எடுத்திருக்கவில்லை.